नसिंहदिव्यमंगलस्तोत्र ॥ 


॥ श्री नृसिं 


गरूमहाराजचरणरज प्रथमेश , 
प्रथमेश निखिल बोराडे,बाणेर,पणे-४५ 


श्री. 
।्े 


> 

श्रीगणेशाय नम:॥ श्रीसरस्वत्यै नम: ॥ श्रीगुरुभ्यो नम: ॥ श्रीपांडुरंगाय नमः| 


॥श्रीमंगलाचरण ॥ 
आदिगुरु श्री दत्तात्रेय | सोडवी जो जीवनप्रमेय | 
सद्गुरु श्री शिवमय | वामननामे अंगिकारला ||1|| 
सद्गुरु अध्यात्म-मुर्ती | सद्गुरु चालवी धरती | 
सद्गुरुच देई किर्ती | निजकृपामात्रे ||2|| 
सदगुरुच सुचवितो | सद्गुरुच लिखवितो | 
सद्गुरुच प्रगटवितो | सर्व रचना||3|| 
कर्ता तोचि नि: संशय | कर्म-संसाराचे निरसी भय | 
घेउन रुप महाकाय | जाळितो कर्मांना ||4|| 
त्रिदेवांहून श्रेष्ठ सदगुरु | जो आहे मोक्षदातारु | 
पुरवी सर्व काम्य निर्धारु | अतिसहजजतेने 5|| 
येई पुण्यपत्तनी भगवान| रुपडे घेई श्री गुरुवामन | 
श्रीवासुदेवाश्रमी विराजून | शक्तिपात करितसे ||6|| 
असो,तर ही सद्गुरुगाथा | गातो चंडिदास लववूनी माथा | 
लिही हे चरित्र तूचि धरुनी हाता | होऊनी श्री सरस्वती ||7| | 
शत ओव्यांचे स्मरण विष्णुंचे | खास श्री नूसिंहदेवतेचे | 
श्री प्रल्हाद परमेश्वराचे | पुढे आले आहे की||8|| 
||पुर्वाख्यान || 
मूळकथेचे करितो निरुपण | ज्यायोगे घडेल विष्णुस्मरण | 
का केले श्रीनृसिंहस्वरुप धारण | सर्व शंका मिटतील ||9|| 
ब्रहमदेवांचे मानसपुत्र चार | सनक सनंदन सनातन सनत्कुमार | 
नाम त्यांची ते असती धर्मागार | परमविष्णुभक्‍त जे ||10|| 
चार मुनि वैकुंठी जाय | हट्कले द्वारपाल जय विजय | 
म्हणे तुमचे काम काय | कशास्तव आलासी ||11|| 
ऐसे त्यांसि अडवोनी | असता संतापले चौमुनी | 
असुर व्हाल ऐसा शाप देउनी | रुष्टीले चोघेजण ||12|| 
परि अंती हृदयी द्रवोनी | उःशाप दिला मुनींनी | 


म्हणे तीन जन्मांनी | शापमुक्‍तता लाभेल ||13| 
तेव्हा सहोदरी बंधू होऊनी | दितीपुत्र दानवकुळी जन्मूनी | 
हिरण्याक्ष हिरण्यकश्यपू नामे धारुनी | उन्मत्त बहु जाहले||14| | 
हिरण्याक्ष मदमत्त फार | त्रैलरोकी उडवी हाहाकार | 
विष्णु घेऊन वराह अवतार | उद्‌धारला तयासी ||15|| 
विष्णुद्वेषी भावना बाळगूनी | हिरण्यकश्यपू संतापूनी | 
सहस्त्रोवर्षे मंदारी तप करूनी | ब्रहमदेवा प्रसन्न केले ||16|| 
बोले ब्रहमदेव,हे दैत्या | संतुष्ट झालो मी आता | 
माग वर काय देऊ आता | माग निर्भयतेने||17|| 
वदे अमरांचा वैरी | ब्रहमदेवामाझे कैवारी | 
कृपा तुमची अवधारी | एक वर मज दया ||18|| 
नाही जळी काष्ठी पाषाणी | न पर्वता न शस्त्रांनी | 
नोहेच शक्‍य भुजंगयक्षयक्षिणी | नच प्रतापवान ||19|| 
दिवसा रात्री पशु न दुर्गा | आत बाहेरी न असुर गंधर्वा | 
मानुष अग्नि न देवता स्वर्गा | यांपासोन निर्मत्य मी असावे ||20|| 
तथास्तु म्हणे ब्रह्मदेव | बहु भ्यायल्रे देवीदेव | 
घेउनी ब्रह्माचे नाव | ब्रहमलोकी पातले ||21| | 
इकडे हिरण्यकश्यपूचे कर्म | चालवे नित्य कुकर्म | 
बुडवि सदा सृष्टिधर्म | दवेष-अहंकाराने ||22|| 
इंद्रादिदेव रूद्र क्रषिगण | त्या असुराचे भय बाळगोन | 
पृथ्वीवरी मानुषरुपे धारोन | लपू लागले ||23|| 
होम बन्द यज्ञ बन्द | त्रैलोकी दानही बन्द | 
श्रीविष्णुस्मरणही बन्द | भयशाली त्यामुळे ||24|| 
आता सब्रहमा पातले सुरगण | प्रतिनिधी केले उमारमण | 
सर्वही होतसे शरण | क्षीरसागर श्रीनिवासाच्या ||25|| 
श्रीईश्वर करी विष्णुस्तुती | शतनाम भावे गाती | 
भगवान योगनिद्रा सोडती | स्वयंभू प्रगटले ||26|| 
प्रार्थी इश्वर भो नारायण | हिरण्यकश्यपू वधाकारण | 
करि धर्मवचन जागरण | प्रगट व्हावे ||27|| 


श्री भगवान उत्तरती | दूर होईल जगदापत्ती | 
निजात्मशक्‍ती जन्मा येती | कयाधूचे पोटी ||28|| 
कयाधू ही असुरकांता | हिच होईल प्रल्हादमाता | 
हिरण्यकश्यपू प्रल्हादपिता | दैवयोगाने ||29|| 
तेव्हा असुर पुत्रपीडा करेल | तेव्हा भक्‍तरक्षणास्तव अवतरेल | 
नरसिंहस्वरूप माझे असेल | अतिमहाउग्र ||30|| 
ऐसे आशवासून श्रीभगवान | पुन्हा करि क्षीरसागरी शयन | 
देवदेव ही पत्करी स्वस्थान | वाट पाहत राहिल्रे ||31|| 
|| भक्‍तप्रल्हादाख्यान || 
काळाने कयाधूसी गर्भ राहिला | दैवयोगे नारदोपदेश ऐकीला | 
तिचे पोटी बाळ प्रल्हाद आला | वैष्णवात्मशक्‍ती ||32|| 
भगवतभकक्‍्त जो परमश्रेष्ठ | विष्णुनामाने सदैव उत्तिष्ठ | 
वाटे जग अनित्यदेहीकाष्ठ | अष्टोप्रहरी ||33|| 
कानी ऐकू येई विष्णुनाम | मनी गुंजे फकत विष्णुनाम | 
वदे जो सदैव विष्णुनाम | अष्टोप्रहरी| |34| | 
सात्विकतत्वाची आदिमुर्ती | आली जरि योगे दैत्यकुळाती | 
तरि सुनित्य विष्णुनाम गाती | अष्टोप्रहरी||35|| 
पटवी जगासी श्रीवैष्णवधारा | वाहवी नारायणामूताचा झरा | 
आनंदवी नामगायने गदाधरा | अष्टोप्रहरी||36| | 
जोडोनी कर उभे देवीदेवगण | तैसेच काही सुज्ञ वैष्णवजण | 
दर्शन घ्यावया त्याचे रात्रंदिन | अष्टोप्रहरी ||37|| 
प्रल्हादतत्व अति श्रेष्ठोदाहरण | नाम घेता होईल दैन्य निवारण| 
प्रल्हाद बोले नारायण नारायण | अष्टोप्रहरी ||38|| 
भाव त्याचा सुमधुर श्रीभगवान | हेचि जगत्पालक हो समुद्रशयन | 
केले जरि न पडते भक्‍तविस्मरण | अष्टोप्रहरी ||39|| 
नारायणाशिवाय न सुचे गोष्टी | पार केल्या सर्वच व्यष्टीसमष्टी | 
भावागार होतसे प्रल्हाद श्रेष्ठी | अष्टोप्रहरी| |40| | 
ऐसी पाहोन परमशत्रूची भक्‍ती | करि स्वता:चा पुत्र बघुन चिडती | 
तो हिरण्यकश्यपू बहु क्रोधावती | दिवसेंदिवस | |41| | 


करु लागला मग पुत्रपीडा नित्य | प्रल्हादा रक्षि विष्णु करि अगत्य | 
न पडे तद खंड नामस्मरणे सत्य | कोणत्याही प्रसंगी||42|| 
क्रूरसर्प सोडता गरूडराज होई | समुद्री बुडविता अलगद तरंगवी | 
कड्यावरोन ढकलता स्वये झेली | श्रीनारायण ||43|| 
अलोकिक श्री भगवानलीला | अनुभवा येई भक्‍्तप्रल्हादबाळा | 
नित्यसनातन श्रीमद घननीळा | रक्षि अंत:बाहेरी||44| | 
|| अवतरणाख्यान || 
आता संतापत्रा हिरण्यकश्यपू | म्हणे प्रगटेल का रे माझा रिपू | 
या खांबातूनी तुज रक्षण्या बघू | सामर्थ्य त्याचे ||45|| 
प्रल्हाद उत्तरे विष्णु सर्वव्यापक | पिंडब्रहमांड न त्यांवाचूनी वंचक | 
प्रत्येक जड श्रीविष्णुतत्वधारक | नि:संशयतेने ||46|| 
करिता झाला असुर तत्ताप्रहार | त्याक्षणा आधि श्रीदामोदर | 
कडकडोनि हो आवाज करोन | स्तंभ तुटला ||47|| 
तदक्षणी झाला प्रचंड आवाज | तो स्तंभ तोडोनि प्रसवले ओज | 
नरसिंहस्वरुपि आला अधोक्षज | सुष्टासी संरक्षण्या ||48|| 
त्या आवाजे थरथरली क्षिती | त्याओजे धरणीधर घाबरिती | 
त्रिदेवांची कुंठीत झाली मती | या प्रसंगकारणे ||49|| 
त्या नूसिंहाची दिव्य तेजप्रभा | व्यापोनी गेली जगाची आभा | 
ब्रहमाण्ड दिपले हिरण्यगर्भा | त्या तेजोमयाने ||50|| 
पुष्ट शरीर अन आर्यओजकांती | सिंहमुखी होऊनी भयस्वर गर्जती | 
महात्रक्ष्मी त्यारुपा बहु घाबरती | अक्राळविक्राळ| तो |51|| 
उचलूनी हिरण्यकश्यपूस त्वरित | घेऊन भगवान असुरधड क्रोधित | 
बसोन उंबरठ्यावरी नखाने पतित | भेदल्ले शरीर उग्ररुपे ||52|| 
मग हो एक अलोकिक घडले | असुरात्मतेज श्रींमध्ये मिसळले | 
त्याचे विलीन वैकुंठास जाहले | अलौकिक लीला जी ||53|| 
विश्व झाले भयमुक्‍त या घटनेमुळे | काळही थांबला होता हो या वेळे | 
चक्र सुरु जाहले धरतीचे सुकाळे | भगवानचि सर्वकर्ला ||54| | 
सिंहासम गर्जना करे नरसिंह खास | अत्युग्र तेज असहय झाले धरतीस | 
देवदेवासह सुज्ञभक्‍्तलोक शरणास | नृसिंहांच्या लागले ||55|| 


परि अत्युग्र तेज नच शांत होई | लक्ष्मीसह देवीदेव विनंती करी | 
नानाप्रकारे त्यास्वरुप रिझववी | तरिही नाही शान्त ||56|| 
| प्रेमाख्यान| | 
तेव्हा भक्‍तप्रल्हाद सामोरी येई | आर्तभावे नारायण स्मरण करी | 
भो परमेश्वरा भो नरसिंहो म्हणी | अखंडित||57|| 
अत्युग्ररपड़े सोडोन वत्सल होई | भयंकर सिंहासम गुरगुर थांबवी | 
शेपटीने प्रल्हादा मांडीवर बसवी | वात्स्यल्याने नरसिंह ||58|| 
आपल्या जीभेने त्याचे लाड करी | श्रीहृदयासी अतिप्रेमे लावूनी धरी | 
अद्वैतस्वरुप भक्‍्तप्रल्हादा दाखवी | श्रीनरसिंह ||59|| 
अशी नरसिंहकथा प्रसिदध थोर | परम भक्तासाठी घेतसे अवतार | 
त्यायोगे होतसे जगाचाही उद्धार | श्रीविष्णुकृपालीला ||60|| 
आता महाराज शांत जाहले | प्रेमे सर्वाभक्‍ता जवळी केले | 
प्रल्हादप्रेमास्तव धरणीवर आले | नरसिंहस्वरुपात ||61|| 
| दत्ताख्यान || 
ठेत्यरुधिरविषे हो नखांची आग | अस्वस्थ फार त्यामुळे भगवान | 
त्यावरी तक्ष्मी करे उपाय खास | आणिली दिव्य फळे ||62|| 
दिव्यफळे होती औदुंबरवृक्षाची | त्यांत रुतवली नखे नरसिंहाची | 
विष उतरे फळात क्षणमात्रेचि | अतिसत्वर हो ||63|| 
नरसिंह झाले प्रसन्न औदुंबरासी | म्हणती आमचे सानिध्य तुजसी 
|जे करी तुझि पुजा हर रोजासी | ती आम्हा पोहचेल ||64| | 
लक्ष्मी वर देई औदुंबरासी | सदा फलीत हो निर्धारेसी | 
कृपावंत तू सद्भक्‍तजनांसी | कल्पवृक्ष होसी बा ||65|| 
हेचि दत्तसंप्रदायाचे मूळनिधान | श्रीगुरुरुपी दत्तात्रेयांचे अवतरण | 
श्रीमन्नूसिंहसरस्वती नाम धारण | कलियुगी घेतसे ||66|| 
भक्‍तांस्तव होई नृसिंह अतिसोम्य | सद्‌्गुरुरुपी होउन दाखवी अगम्य | 
पुरवीतसे सर्व सद्भक्‍तांची काम्य |नृूसिंहसरस्वती होऊन ||67|| 
नृसिंह आले नरसिंहभान होऊन |अक्कलकोटवासी स्वामी समर्थ | 
असशी कोमल परि भासी उग्रन |हा नृसिंहावतार ||68| | 
श्रीगुरू नूृसिंहस्वरुपाचा अवतार | राहे श्रीवासुदेवनिवासी पुण्यनगर | 


झाले अतिअतिसौम्य शक्‍्तिदातार | श्रीवामन गुळवणी वेधगुरु ||69| 
|ऐसी ही नृसिंहभगवानावतार कथा | जो वाचेल श्रद्धाभावे लवुनी माथा | 
त्यासी श्रीगुरूदत्तात्रेयस्वामी कृपा | सदा लाभेल ||70|| 
||स्वरुपाख्यान || 
आता ऐका नरसिहांचे अनोखेरुप | स्वरुप नामे वर्णीतो जी वारी पाप | 
विविधांगी स्वरुपे जी वाटेल अप्रुप | वाचता ||71|| 
कुंदपाद कोप दिव्य ब्रम्हांड समुद्र | विशवरुप वीर क्रूर बिभित्स धुम रोंद्र | 
वन्ही व्याघ्र बिडाल भीम पाताळ | आकाश वक्र चक्र शंख सत्व वेग ||72|| 
अदभूत विदारण योगानंद लक्ष्मी | भद्र राज वल्लभ श्रीपादवल्लभ | 
श्री नरसिंहसरस्वती नरसिंहभान | आणि तेहितिसावे श्रीगुरु वामन ||73|| 
ऐशी विविध स्वरुपे भगवानांची | पतितपावन करणार्या विष्णुंची | 
महादयाळू श्रीगुरुनरहरिरायांची | अतिपवित्र जी ||74| | 
ऐसे हे चरित्र नरसिंह अवताराचे | अलौकिक अदभूत वात्सल्याचे | 
दुष्टखंडण आणि हो सुष्टरक्षकाचे | भगवान महाविष्णु ||75|| 
|| नामसंकिर्तनाख्यान || 
आता कर्या हरिनामसंकिर्तन | श्री भगवंतांचे पवित्रनामस्मरण | 
ज्याचेनी जाती नरनारी उद्‌धरुन | चला गाऊया आनंदे ||76|| 
जयजयाजी केशवा माधवा | जयजयाजी नारायणा कृष्णा | 
जयजयाजी गोविन्दा उपेंद्रा | संकर्षणा तुज नमो ||77|| 
जयजयाजी वासुदेवा प्रद्यूम्ना | जयजयाजी श्रीधरा दामोदरा | 
जयजयाजी जनार्दना वामना | अधोक्षजा तुज नमो ||78|| 
जयजयाजी त्रिविक्रमा अच्युता | जयजयाजी अनिरुद्‌धा नरसिंहा | 
जयजयाजी श्रीहरी क्रषिकेशा | श्रीकृष्णा तुज नमो ||79|| 
जयजयाजी पुरुषोत्तमा | जयजयाजी मधुसुदना | 
जयजयाजी श्रीविष्णो | नरसिंहा तुज नमो ||80|| 
|| स्थानाख्यान || 
नृसिंह मूळप्रकट स्थान | प्रल्हादपुरी मूलस्थान | 
सिंधदेशी आता मुलतान | म्हणताती स्थळाला ||81|| 
सिंधप्रदेशी चिनाबतीरी | तेथील स्तंभातूनी येती | 


साक्षात प्रत्यक्ष रमापती | प्रल्हादभक्‍तास्तव ||82|| 
अनेक पावन स्थानांची ख्याती | भरतखंडात प्रसिद्ध असती | 
नृसिंहदेवतेची महत्कीर्ती | पतितपावन ||83|| 
द्राविडदेशी तेलंगणआंध प्रांती | काही स्थाने विख्यात असती | 
भद्राचनम अन सिंहाचलम म्हणती | त्या तीर्थांना ||84|| 
तसेच ऐहोबीळ अन पेन्नार ऐहोबीळ | स्थाने असती महाबळ | 
लक्ष्मीसह नृसिंहदेव कृपाळ | तेथेही राहती ||85|| 
कर्नाटकप्रांती योगनूसिंह राहती | लक्ष्मीनूसिंह मंगलगिरिवरती | 
करुणावंत महाप्रतापी नृपती | पूजति महत्भावाने ||86|| 
बिदरक्षेत्री झरणी गुहेत | उग्रनूसिंह प्रगटत | 
बहुकष्टे भाविक समस्त | दर्शन घेई त्याचे ||87|| 
माहाराष्ट्रदेशी नीरातीरी | गुप्तगुहेत नरसिंहाची वसती | 
भक्तवत्सल लक्षिमिपति | भक्‍ताभिमानी देवता ||88|| 
पुण्यनगरीत एक स्थान | जे काळाकोरमपुर्यात | 
सदाशिवपेठेत खास | त्रक्ष्मीनूसिंह वास करि ||90|| 
जोशी उपनामिक पुजारी | पूर्वज गणेशपंत भारी | 
त्यांसि मुर्ती संगमरवरी | काशीक्षेत्री मिळाली ||91|| 
पेशवाई पुण्यात स्थापना | श्रींची नैमित्तिक उपासना | 
तसेच अनेक आश्चर्ये जाणा | आहेत तेथे ||92|| 
मुलस्थानस्तंभाची प्रतिकृती | त्यातळी एक गोष्ट वसती | 
मूलस्थानाची मृत्तिका असती | बावनकशी भक्‍तीची ||93|| 
आजही जोशीजन पुजा करिती | नरसिंहलक्ष्मी सदैव संतुष्टी | 
महत्कृपा भक्‍ता करिती | प्रेमभाव ओवाळुनि ||94|| 
ऐशी नृसिंहस्थानांची ख्याती | दर्शन घेउन अनुभवा अनुभूती | 
नरसिंहमाई प्रेमप्रदात्री | तुम्हालागीं जाणवेल ||95|| 
|| उत्तराख्यान || 
अपरिमित शक्‍ती या नृसिंहाची | तसेच त्याच्या चरित्राची | 
आणि नाम संकिर्तनाची | अलोकिक नामप्रभा ||96|| 
श्री नरसिंह प्रत्यक्ष परमेश्वर | प्रत्यक्ष शक्तिचा दातार | 


श्री दाता महालक्ष्मीवर | श्रीमहाविष्णु अवतारी ||97|| 
वर्णीलेली सर्व सत्कथा | गुरुचि लिखवि धरुन हाता | 
चंडिदास नमितो माथा | श्रीसद्गुरुचरणी ||98|| 
नरसिंह हा दयाघन | जरि वाटे भयवान | 
अत्युग्र तेज महान | त्यामाजी वसतसे ||99|| 
ऐका मौज त्याची खरी | जर ठेविले स्मरण भवसंसारी | 
प्रेमभावनेने आळविला नरहरि | कृपा करेल हो ||100|| 
अवतार हा सुष्टरक्षक | तसेच हो दुष्टभंजक | 
श्रीनरहरि भवतारक | सनातनी सर्वात्मा ||101|| 
साद घालिता नरहरिला | धावेल नक्की भक्‍्ताहाकेला | 
प्रसवून दिव्य ज्वाला | हरण करेल संकटाचे ||102|| 
भो नरसिंहा आळविता | सत्संग देईल जगत्राता | 
सद्‌्गुरुशरण्यभाव घेता | उद॒धार करेल ||103|| 
नरहरि नरहरि बोलू सदा | मिटेल जन्मांतरिची आपदा | 
मिळेल खरी सत्संपदा | नरहरिकृपेने ||104|| 
आता विनंती नरहरिपदाला | गोड मानूनी घे कवनाला | 
पात्र करि तव कृपेला | श्रीनरहरिराया दयाघना ||105|| 
एकशे आठ ओव्यांचे नमन | श्री नरसिंहांचे चरित्रगान | 
ज्यायोगे घडेल आत्मस्मरण | सोहमभावाचे ||106|| 
संध्यासमयी नियतवारी | श्रद्धायुक्त पठण करिती | 
चित्त प्रसन्न पाठांतरी | अभयदानी श्यामराज ||107|| 
हा श्रीनूसिंहकृपाप्रसाद | प्रगटवे गुरुवामन खास | 
भयहारी हे स्तोत्र खास | घ्या प्रचिती अनुभवे ||108|| 


|| श्रीभगवाननृसिंहदत्तार्षणमस्तु || 


|| सुचविते लिखविते सद्‌गुरुच || 


॥ श्रीनृसिंहशामराजाची आरती ॥ 


जयदेव जयदेव जय नरसिंह दयासिंधो | 
श्रीनरहरि प्रिय हा मज प्रल्हादासम साधो ॥धृ॥ 


प्रल्हादभाव राखण्या अवतार झाला | 

स्तंभोद्भव करूनिया नरसिंह प्रकटला । 
तारि तारि हमणता असुरा निर्दळिला । 
भकति-प्रेम-कृपेचा प्रताप प्रस्थापिला ॥१॥ 


रमा ही स्तब्धे पाहोनि रूप हे भयशाली । 
प्रल्हाद विनवी घ्यावे शांतरूप वनमात्री । 
प्रल्हादास्तव उग्ररूपाची उग्रता सोडली । 

अवतररूने भूवरि श्रींची ख्याती जाहली ॥२॥ 


दैत्यमांसरूधिराने नखां जाहली त्रस्तता । 

औंदुंबरफळां रूतवुनि मिळाली स्वस्थता | 

कटीसंधी श्रीलक्ष्मीसह औदुंबरी सफलता | 
चंडिदासा स्वस्थवि नृसिंहपदीं मनोहरता ॥३॥ 


